

शोध करने वाले विद्यार्थियों को मिलेगी जानकारी



पिलानी, सीरी संस्थान में मुख्य अतिथि को प्रतीक चिन्ह भेंट करते निदेशक।

पिलानी, केन्द्रीय इलेक्ट्रॉनिकी अनुसंधान संस्थान (सीरी) में एसईआरबी (सर्व) स्कूल कार्यक्रम शुरू किया गया है। साइंस एण्ड इंजीनियरिंग रिसर्च बोर्ड एसईआरबी की ओर से आयोजित कार्यक्रम के मुख्य अतिथि आईपीआर गांधीनगर के निदेशक डॉ. शशांक चतुर्वेदी थे। उन्होंने ने सम्बोधित करते हुए इसरो, डीआरडीओ व डीएसी सहित देश के अनुसंधान संगठनों द्वारा किए गए कार्यों की सराहना की तथा इससे देश की विश्व में बढ़ती साख को रेखांकित किया। उन्होंने ने देश भर में प्लाजमा विज्ञान के क्षेत्र में हो रहे कार्यों से जुड़ी जानकारी भी दी।

अध्यक्षता करते हुए सीरी संस्थान निदेशक प्रो. शांतनु चौधरी ने सीरी संस्थान से जुड़ी जानकारी देते हुए देश के अंतर्विधात्मक शोध की आवश्यकता पर बल दिया। कार्यक्रम संयोजक डा. रामप्रकाश ने बताया कि भारत सरकार के विज्ञान एवं प्रौद्योगिकी मंत्रालय एवं एसईआरबी सर्व की उच्च स्तरीय टीम ने सर्व स्कूल के लिए सीरी संस्थान का चयन किया है। सर्व स्कूल में पीएचडी शोध छात्रों को प्लाजमा युक्तियों पर विषय केन्द्रीत व्याख्यान एवं प्रशिक्षण दिया जाएगा। कार्यक्रम में अतिथियों को प्रतीक चिन्ह भेंट कर सम्मानित किया गया।

